

॥ खंड ०९ ॥

॥ भजन पाठ ०७ ॥

ओवी महात्म :- ॥ सावंगनगरी कृष्णाजीच्या रातळात म्हणण्यात येणारा चौघडा ॥

॥ सावंग्याचा चौघडा ॥

॥ चौघडयाच्या अगोदर म्हणनीनुसार म्हणण्यात येणारा भजनपाठे ॥०१॥

॥ गळ्यात मोहन माळ । कानी, कुडलच लेला ।

कुंडलच लेला किसनजी, भजना मध्ये आला ॥

॥ गळ्यात मोहन माळ । कानी, कुंडलच शोभे ।

कुंडलच शोभे, कृष्णदेव । भजना मध्ये उभे ॥

॥ पितांबराचा काठ । शेळा, गगनी झळकला ।

गरुडावर बसुन देव माझा । कनवाळु/कैवारी आला ॥

॥ नाचता खेळता देवाचा । ढळला पितांबर ।

साधु संत गर्जती नित, नामाचा गजर ॥

॥ नामदेव किर्तन करी पुढे काय । नाचे पांडुरंग ।

साधु संत राहयंती नित । नामात दंग ॥

॥ चौघडयाचे वेळेचे विनवनी भजने ॥०२॥

॥ झाली चौघडयाची वेळ । अवधे गोपाळ देवा, गोळा कर ।

चौघडयाची वेळ झाली । गोपाळ संग देव, कृष्ण मुरारी ॥

॥ येझे ये येझे ये । सावंग्याच्या राजा ये ।

सावंग्याच्या राजा ये । अन्जानाला पदरी घे ॥

॥ अन्जानाला पदरी घे । अडाण्याला व्यान दे ।

आम्ही अडाणी अडाणी । आम्हाला लावा आपल्या नामी ॥

॥ आम्हाला लावा आपल्या नामी । पाय दाखव येवुनी ।

अधार तुमच्या पायाचा । संभाव निभाव बाळाचा ॥

॥ तुये तुले मालुम । आम्ही आहो लेकर अन्जान ।

आमच्या हाती काही नाही । आम्ही लागलो देवाच्या पायी ॥

॥ अवघ तुमच्या हुकमात । हुकमा बिना पत्ता नाही हालत ।

हुकमा बिना हालतनाही पत्ता । चवताळी आहे तुमची सत्ता ।

॥ कापुराचे भजने ॥०३॥

॥ उदा कापुराचा वास । उठन चवताळी ।

अवधुत गर्जना । होते नामा वरी.. ॥

॥ उदा कापुराचा वास, उठन चवताळी । धुव्वा असमानी... ।

गर्जना धुताची, होते नामा वरी ॥

॥ चौघडा ॥०४॥

॥ अनामत धनी बिरदपर खडे । नामके, वाजे चौघडे ।

ओहंम्-सोहंम् बिरदपर खडे । नामके वाजे चौघडे ॥

॥ निराकार बिरदपर खडे । नामके वाजे चौघडे ।

निराधार बिरदपर खडे । नामके वाजे चौघडे ॥

॥ निरंजन धनी बिरदपर खडे । नामके वाजे चौघडे ।

आदी गण बिरदपर खडे । नामके वाजे चौघडे ॥

॥ आदी पुरुष बिरदपर खडे । नामके वाजे चौघडे ।

महा पुरुष बिरदपर खडे । नामके वाजे चौघडे ॥

- ॥ आदी रूप बिरदपर खडे । नामके वाजे चौघडे ।
आप रूप बिरदपर खडे । नामके वाजे चौघडे ॥
- ॥ आदी भैस बिरदपर खडे । नामके वाजे चौघडे ।
भैस राज बिरदपर खडे । नामके वाजे चौघडे ।
- ॥ अवतार धनी बिरदपर खडे । नामके वाजे चौघडे ।
कर्तार धनी बिरदपर खडे । नामके वाजे चौघडे ॥
- ॥ श्री प्रभु बिरदपर खडे । नामके वाजे चौघडे ।
राहु धनी बिरदपर खडे । नामके वाजे चौघडे ॥
- ॥ कृष्ण धनी बिरदपर खडे । नामके वाजे चौघडे ।
अवधूत धनी बिरदपर खडे । नामके वाजे चौघडे ॥
- ॥ विठ्ठल धनी बिरदपर खडे । नामके वाजे चौघडे ।
दिगांबर धनी बिरदपर खडे । नामके वाजे चौघडे ॥
- ॥ चत्रभुज बिरदपर खडे । नामके वाजे चौघडे ।
सारंगपाणी बिरदपर खडे । नामके वाजे चौघडे ॥
- ॥ संतु-चिंतु बिरदपर खडे । नामके वाजे चौघडे ।
गोविंदा-हरी बिरदपर खडे । नामके वाजे चौघडे ॥
॥ नौबत ॥०४॥
- ॥ ईश्वर-पुना बिरदपर खडे । नामके,
नित वाजे चौघडे हो । नौबत वाजे चौघडे ।
राव-साव बिरदपर खडे । नामके,
नित वाजे चौघडे हो । नौबत वाजे चौघडे ॥
- ॥ मेघश्याम बिरदपर खडे । नामके,
नित वाजे चौघडे हो । नौबत वाजे चौघडे ।
परशुराम बिरदपर खडे । नामके,
नित वाजे चौघडे हो । नौबत वाजे चौघडे ॥
- ॥ सुखःप्रताप बिरदपर खडे । नामके,
नित वाजे चौघडे हो । नौबत वाजे चौघडे ।
श्रीराम बिरदपर खडे । नामके,
नित वाजे चौघडे हो । नौबत वाजे चौघडे ॥
- ॥ आत्माराम बिरदावर उभा । आत्माराम.., बिरदावर उभा ।
सदाराम नामाचा । नित वाजे चौघडा ।
सदाराम नामाचा । नौबत वाजे चौघडा ॥
- ॥ लदबद् ज्योत.., बिरदावर उभा । लदबद् ज्योत.., बिरदावर उभा
चतुर्पंती नामाचा । नित वाजे चौघडा ।
चतुर्पंती नामाचा । नौबत वाजे चौघडा ॥
- ॥ सचित्तानंद बिरदावर उभा । सचित्तानंद बिरदावर उभा ।
आकाश-धरणी नामाची नौबत । घडाळ-घंटा, घंटा वाजे चौघडा
आकाश-धरणी नामाची नौबत । घडाळ-घंटा, अखंड वाजे चौघडा ॥
- ॥ पाणी-पवन बिरदावर उभा । पाणी पवन बिरदावर उभा ।
चंद्र-सुर्य नामाची नौबत । घडाळ-घंटा, घंटा वाजे चौघडा ।
चंद्र-सुर्य नामाची नौबत । घडाळ-घंटा, अखंड वाजे चौघडा ॥
॥ कृष्ण महाराज धनी अवधूत ॥

॥ चौघडयानंतर चा गजर ॥०६॥

- ॥ चौघडा वाजे अनुहात् । उभे राउळात । कृष्ण अवतारं.....।
महाराजां.. । तु येवुन देहे तार... ॥
- ॥ चौघडा वाजे अनुहात् । उभे राउळात । कृष्ण अवतारं.....।
प्रभु अवतारां.. । बाळावर द्या कर... ॥

॥ चौघडया नंतरचे भजने ॥०७॥

- ॥ किसनजी राउळात आहे । सामने वाजे, चौघडा घडाळं ।
किसनजी राउळात उभा । सामने वाजे, घडाळ चौघडा ॥
- ॥ सुर्या सम्मोर वाडा । दरवाज्या वर, नित वाजे चौघडा ।
सुर्या सम्मोर वाडा । रोग-विघ्न, महाराजा निर्वाळा/निवारा ॥
- ॥ चौघडा वाजे नामाचा । गजर होतो, या हरीच्या नामाचा ।
चौघडा वाजे नामाचा । चुराडा होतो, या रोगा विघ्नाचा ॥
- ॥ चौघडा वाजे दनादन । गोपाळ आले.. मुज-याला धावुन ।
आले मुज-याला धावुन । महाराजा, देवा तु देहे तारनं ॥
- ॥ चौघडयाच्या नावानं । रोग-विघ्न.. हे जाते जळून ।
ऐसा चौघडयाचा नाव । रोगा विघ्ना चा, झाला भंग ॥
- ॥ सावंग आहे, आहे अगुचर । नित्य नामाचा, होतो बा गजर ।
सावंग सोयंम् शब्दाचं । माहेर होये, या भावीक भक्त जनाचं
- ॥ पहा या सावऱ्याचे सुखः । जन्म मरणाचे. देहीचे हर्तीन दुःख
अनामत यवणी परात्पर । याहीच्या चरणी, माझा नमस्कार
- ॥ उभे आहे अवधूत । याहीच्या चरणी.. माझा दंडवत ।
उभा आहे भैसराजा । याहीच्या चरणी.. आहे मुजरा माझा ॥

॥ गजर ॥०८॥

- ॥ अनुहात वाजे चवघडा । वाजे चवघडा ।
हा मिटव बा अवघडा । जन्मो-जन्माचा ॥
- ॥ कृष्ण महाराज धनी अवधूत ॥

॥ चौघडयानंतरचे भजन-अर्ज ॥०९॥

- ॥ राख या अर्जिची लज्जा । बिरद संभाळ तु कृष्ण राजा ।
राख या अर्जिचा मान । गोपाळ उभे, दोन्ही हात जोडून ॥
- ॥ दोन्ही हात जोडून । अर्ज करतो, या महाराजाले ।
चांगल्या आनंदानं । नादंव बापा, या देहे जिवाले ॥
- ॥ आहो देह जिव । देह-जीव देवा, तुमचा होय ।
आहो तुमच्या परता । तुमच्या परता याला कोणी नाही ॥
- ॥ तुमच्या आंगचा जीव होय । तुमच्या हात देवा, बनली देही ॥
- ॥ देहजीव बनवला खासा । यावर वर्षाव नाही चालत कोणाचा ॥
- ॥ देहे जीव बनवला मजबूत । या देवळात नांदते देवाची ज्योत ।
- ॥ आहो या ज्योतीचा । उजेड आहे मजला, सदोनित ॥

॥ अर्ज-भजने ॥१०॥

- ॥ अर्ज करतो पामर । उभा आहो, तुमच्या समोर ।
उभा आहो, तुमच्या समोर । एवढे अन्याय, माफ कर ॥

॥ माझ्या अपराधाच्या राशी । भेदुन गेल्या, गगनाशी ।
अपराध कोट्यान कोटी । देवा तुम्ही, घालाना पोटी ॥

॥ दोन्ही जोडुन, धन्याला कर । उभा आहे, पुर्ण अवतार ।
अवतार उभे, लवलावी । देवाच्या, चरणा वर डोही ॥

॥ उभा आहे, माझा सखा । आता नाही, देही ला धोका ।
उभा आहे, माझा देव । आता नाही, कोणा चं भेव ॥

॥ उभा आहे, माझा हरी । तुम्हा बिन, मजला कोण तारी ।
उभा आहे, माझा राम । राम करे, यवगाचे काम ॥

॥ दोन्ही जोडुन, धन्याला हात । उभा आहे, कृष्ण अवधुत ।
दोन्ही जोडुन हस्तक । देवाच्या चरणी मस्तक ॥

गजर ॥११॥

॥ माझा मस्तक तुया चरणी । संकष्टी धाव चक्रंपाणी ॥

॥ कृष्ण महाराज धनी अवधुत ॥



॥ चौघडा चा साचा ॥

- चौघडा म्हणण्याच्या अगोदर प्रथम विनविनी चे भजन पाठ/पाठे म्हणनीनुसार म्हटल्या जाते.
- त्यानंतर चौघडयाच्या वेळ व येई ये येई ये चा विनवनी भजन पाठ च्या टुका म्हणनीनुसार म्हटल्या जाते.
- त्यानंतर कापुराचा भजन पाठ चे टुका म्हणनीनुसार म्हटल्या जाते.
- कापुर लावल्यानंतर चौघडा म्हणण्यास सुरुचात केल्या जाते. चौघडा म्हणतांना प्रथम
..... बिरदपर खडे । नामके, वाजे चौघडे ॥ या टुका म्हटल्या जाते.
- चौघडयानंतर नौबत निघत असल्यामुळे शेवटी नित/अखंड नौबत वाजे चौघडा चे टुका म्हटल्या जातात.
॥ बिरदपर खडे । नामके, नित/अखंड वाजे चौघडे हो ।
... नौबत वाजे चौघडे ॥
॥....बिरदावर उभा ।याहीच्या नामाची नौबत...॥ या टुका म्हटल्या जातात.
- चौघडा वाढल्या नंतर गजर करून चौघडयानंतरचे भजने, अर्ज-भजने इत्यादी म्हटल्या जातात.

॥ कृष्ण महाराज धनी अवधुत ॥

